

## Is-Sibt

### It-II ġimġha tas-salterju

V. O Alla, ejja eħlisni.

R. Mulej, fittex għinni.

Glorja. Kif kien mill-bidu. Hallelujah.

### INNU

1.

Reġa' fuqna d-dawl, jum ieħor  
niżżeu ħajr bil-ferħ lil Alla,  
u nfaħħruh, għax għoġbu jtina  
din il-grazzja b'lbnu Sidna

2.

Permezz tiegħu l-kobor t'Alla  
tana l-lejl u l-jum fid-dinja:  
ħin ta' dlam biex fih nistriehu,  
ħin ta' dawl biex naħdmu biežla.

3.

Iżda għalih m'hemmx ħin u ieħor,  
jaħdem dejjem, qatt m'hu wieqaf;  
ebda dlam jew dell madwaru,  
għaliex huwa d-dawl ta' dejjem.

4.

Jalla ngħaddu dil-ġurnata  
f'ħidma wtieqa, infittxu l-għorja  
tal-Missier, ha nogħġibu 'l Kristu,  
mimliji bl-Ispirtu s-Santu. Amen.

### SALMODIJA

Ant. 1 Inxandru filgħodu t-tjieba tiegħek, Mulej, u billejl il-fedeltà tiegħek.

L-Għid: Int ferraħtni, Mulej, u għal għemil idejk jien ngħanni bil-ferħ, hallelujah.

### Salm 91(92)

Tajjeb li nfafħħru l-Mulej, \*  
li ngħannu lil ismek, inti l-Għoli.  
Inxandru filgħodu t-tjieba tiegħek, \*  
u billejl il-fedeltà tiegħek,  
fuq l-għaxar kordi u fuq l-arpa, \*  
u bid-daqq taċ-ċetra.  
Għax inti, Mulej, ferraħtni b'għemilek; \*  
għal għemil idejk jien ngħanni bil-ferħ.

Kemm huma kbar, Mulej, l-għemnejjel tiegħek, \*  
kemm huma għolja īnsibijietek!  
Il-bniedem bla moħħ ma jagħrafhomx, \*  
u l-iblah ma jifhimhomx.

Imqar jekk iħaddru bħall-ħaxix il-ħżiena, \*  
u jwarrdu dawk kollha li jagħmlu l-ħażen,  
il-koll għad jinjerdu għal dejjem; \*  
imma inti, Mulej, għal dejjem filgħoli.

Għax l-għedewwa tiegħek, Mulej, †  
l-għedewwa tiegħek jintilfu; \*  
 jitferrxu dawk kollha li jagħmlu l-ħażen.  
Imma lili daqs gendus saħħaħtni, \*  
żejt ifu ħ sawwabtli fuqi.  
Għajnejja jaqqgħu fuq l-għedewwa tiegħi, \*  
widnejja jisimgħu bit-telfa tal-ħżiena li qamu għalija.

Il-bniedem ġust bħal palma jħaddar, \*  
bħal ċedru tal-Libānu jikber.  
Imħawlin f'dar il-Mulej \*  
iħaddru fil-btieħi tat-tempju ta' Alla tagħna.  
Sa fi xjuħithom il-frott jagħmlu, \*  
kollhom ħajja u ħdura,  
biex ixandru li ġust hu l-Mulej, il-blata tiegħi, \*  
u ebda qerq ma jinsab fi.

**Ant.** Inxandru filgħodu t-tjieba tiegħek, Mulej, u billejl il-fedeltà tiegħek.

**Ant. 2** Agħrfu l-kobor ta' Alla tagħna.

**L-Għid:** Jiena nibgħat il-mewt u nagħti l-ħajja, insawwat u nfejjaq, hallelujah.

### Kantiku (Dt 32,1-12)

Agħtu widen, smewwiet, għax se nitkellem, \*  
ħa tisma' l-art il-kliem ta' fommi.  
Ha jinżel tagħlimi bħax-xita, \*  
u kliemi bħall-qtar tan-nida,  
bħal irxiex fuq raba' jħaddar, \*  
bħal bexxa xita fuq il-ħxejjex.

Jien isem il-Mulej se nxandar: \*  
agħrfu l-kobor ta' Alla tagħna!  
Hu l-blata tagħna, perfett għemilu, \*  
u ġusti triqat kollha.  
Ta' kelmtu Alla, u ma jqarraqx; \*  
hu Alla ġust u sewwa.

Ġiebu ruħhom ħażin miegħu, †  
m'humiex iżjed uliedu  
minħabba l-għajjb tagħhom; \*  
kollu qerq u tagħwiġ dan in-nisel.  
Mela hekk lill-Mulej tafuhulu, \*  
ja poplu iblah u bla għaqal?  
Mhux hu missierek li nisslek, \*  
li sawrek u għamlek poplu?

Ftakar fil-jiem ta' dari, \*  
qis is-snин, iż-żmien li gerbeb;  
staqsi lil missierek u jurik, \*  
lix-xjuħ tiegħek u jgħidulek.

Meta Alla l-Għoli ta lill-ġnus artijietħom \*  
u fired il-bnedmin minn xulxin,  
qata' l-limiti ta' l-art lill-popli \*  
skond l-għadd ta' wlied Alla.  
Imma sehem il-Mulej hu l-poplu tiegħu, \*  
Għakobb il-wirt li messu.

F'art imwarrba mar isibu, \*  
f'deżert waħxi u bla nies.  
Hu qagħad madwaru u għallimu, \*  
u ħarsu bħal ħebub għajnejh.

Bħalma l-ajkla l-bejta ttajjar \*  
u tisseqqer fuq il-frieh tagħha,  
hekk huwa l-ġwienah firex, \*  
ħadu u refgħu fuqhom.  
Il-Mulej waħdu kien il-mexxej tiegħu, \*  
ma kellux miegħu alla barrani.

**Ant.** Agħrfu l-kobor ta' Alla tagħna.

**Ant. 3** Kemm hu kbir ismek, Mulej, fl-art kollha!

**L-Għid:** Bis-sebħ u l-ġmiel int żejjint lil Kristu tiegħek, hallelujah.

## Salm 8

Mulej, Sid tagħna, \*  
kemm hu kbir ismek fl-art kollha!

Int qeqħedt is-sebħ tiegħek \*  
'il fuq mis-smewwiet.  
Int, li s-sebħ tiegħek jgħannih \*  
fomm it-tfal u t-trabi tal-ħalib;  
Int, li bnejt sur kontra l-għedewwa, \*  
biex iġġib fix-xejn l-ġħadu u 'l min iqum kontrik.

Inħares lejn is-smewwiet, għemil subgħajk, \*  
il-qamar u l-kwiekeb li int qeqħedt fihom!  
X'inhu l-bniedem, biex tiftakar fih, \*  
bin il-bniedem, biex taħseb fih?

Ftit inqas mill-allat għamiltu, †  
bis-sebħ u l-ġmiel żejjintu, \*  
qeqħedtu fuq l-għemnejjal kollha ta' jdejk!  
Kollox taħt rięglej qeqħedtlu: \*  
in-nghaq u l-baqar kollha, sa l-bhejjem tax-xagħri;

I-ħasafar ta' I-ajru u I-ħut tal-baħar, \*  
dak kollu li jterraq fil-baħar.

Mulej, Sid tagħna, \*  
kemm hu kbir ismek fl-art kollha!

**Ant.** Kemm hu kbir ismek, Mulej, fl-art kollha.

### **LEZZJONI QASIRA Rum 12,14-16a**

Bierku lil dawk li jippersegwitawkom; bierku, u la tisħtu 'I ħadd. Ifirħu ma' min jifraħ, ibku ma' min jibki. Hossu għal xulxin I-istess; taħsbux fi ħwejjeg kbar, imma fittxu l-umli.

### **RESPONSORJU QASIR**

**R.** Jifirħu xufftejja, \* Jien u ngħannilek. Jifirħu.

**V.** U Isieni jxandar il-ġustizzja tiegħek. \* Jien u ngħannilek. Glorja. Jifirħu.

**Ant. tal-kant. ta' Żakkarija** Mulej, mexxi l-passi tagħna fit-triq tas-sliem.

Imbierek il-Mulej, Alla ta' Iżrael, \*  
għaliex ġie jżur u jifdi l-poplu tiegħu,  
u waqqaf għalina qawwa ta' salvazzjoni \*  
f'dar David, qaddej tiegħu,  
bħalma kien wiegħed fl-imghodd  
b'fomm il-profeti qaddisin tiegħu,  
biex isalvana mill-ġħedewwa tagħna \*  
u minn idejn dawk kollha li jobogħduna.  
B'hekk juri ħniena ma' missirijietna, \*  
u jiftakar fil-patt qaddis tiegħu,  
fil-ħalfa li ħalef lil Abraham missierna, \*  
li jaġħtina  
li, meħlusin minn idejn l-ġħedewwa tagħna, \*  
naqduh bla biża'  
tul ħajjitna kollha, \*  
bil-ġustizzja u l-qdusija quddiemu.

U inti, tfajjal, tissejjaħ profeta ta' I-Għoli; \*  
għax tmur qabel il-Mulej biex thejjilu triqatu,  
biex tgħarrraf lill-poplu tiegħu bis-salvazzjoni, \*  
bil-maħfra ta' dnubieħhom,  
ħierġa mill-qalb ħanina ta' Alla tagħna, \*  
li jibagħtilna mill-ġħoli ż-żjara tax-Xemx tielgħa,  
ha jdawwal lil dawk li jinsabu  
fid-dlamijiet u d-dell tal-mewt, \*  
ha jmexxi l-passi tagħna fit-triq tas-sliem.

Glorja lill-Missier, u lill-Iben, \*  
u lill-Ispirtu s-Santu,

Kif kien mill-bidu, issa u dejjem, \*  
u jibqa' għal dejjem ta' dejjem. Amen.

**Ant. tal-kant. ta' Žakkarija** Mulej, mexxi l-passi tagħna fit-triq tas-sliem.

## PREĆI

Kristu tana lilu nnifsu biex narawh u nħobbu fħutna kollha, l-aktar f'dawk li huma batuti. Infaħħru t-tjieba u l-għerf tiegħi, u bil-ħrara kollha nitolbuh:  
*Mulej, agħtina l-imħabba perfetta.*

Ilqa' t-talb tagħna, aħna u ngeddu f'din l-għodwa t-tifikira tal-qawmien tiegħek għall-ħajja:

- nixtiequ li l-bnедmin kollha jieħdu mill-ġid tal-fidwa li tajtna.

Aghħtina li llum inkunu xhieda tiegħek, Mulej:

- kun magħna biex permezz tiegħek noffru sagrifikkju qaddis li jogħġi lill-Missier.

Aġħmel li nagħrfu x-xbieha tiegħek fil-proxxmu kollu:

- u li f'kull wieħed u waħda minn ħutna naqdu lilek stess.

Kristu, inti d-dielja vera, u aħna l-friegħi:

- ħa nibqgħu fik, biex nagħmlu ħafna frott, għall-glorja ta' Alla l-Missier.

## Missierna

### Talba

Infaħħruk, Mulej, b'xufftejna, b'rūħna, bil-ħajja kollha tagħna; u ladarba l-eżistenza tagħna nafuha lilek, lilek ukoll noffru kull nifs li nieħdu. B'l-bnek.

### Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem.

**Amen.**